

Il-Parlament jeleggi mill-gdid lil Ursula von der Leyen bħala President tal-Kummissjoni



Ursula von der Leyen ser tmexxi l-Kummissjoni għal hames snin oħra © European Union, 2024 – EP

B'401 vot favur, il-Parlament Ewropew eleġġa lil Ursula von der Leyen bħala President tal-Kummissjoni Ewropea f'vot sigriet fit-18 ta' Lulju.

Dan se jkun it-tieni mandat ta' Ursula von der Leyen bħala President tal-Kummissjoni. Hija giet eletta għall-ewwel darba mill-Membri tal-PE f'Lulju 2019.

Il-Parlament bħalissa huwa magħmul minn 719 Membru tal-PE, u għalhekk il-maġġoranza meħtieġa kienet ta' 360 vot. Il-votazzjoni saret permezz ta' vot sigriet bil-karta. 401 MPE vvutaw favur, 284 kontra, u 22 tefgħu vot vojtt jew invalidu.

Qabel il-votazzjoni, Ursula von der Leyen ipprezentat il-prijoritajiet politiċi tagħha għall-hames

snin li ġejjin waqt [dibattitu mal-Membri tal-PE](#).

Il-passi li jmiss

Il-President elett tal-Kummissjoni issa ser tibghat ittri uffiċjali lill-kapijiet ta' stat jew ta' gvern tal-istati membri fejn tistedinhom iressqu l-kandidati tagħhom għall-karigi ta' Kummissarju Ewropew. Wara s-sajf il-Parlament imbagħad se jorganizza seduti ta' smiġħ fil-kumitati rilevanti ma' dawn il-persuni nominati. Il-kulleġġ sħiħ tal-Kummissarji mbagħad jeħtieġ li jiġi approvat mill-Parlament. Aktar informazzjoni hija disponibbli fil-kit [għall-istampa](#) tal-Parlament.

Kuntest

[L-Artikolu 14 tat-Trattat dwar l-Unjoni Ewropea](#) jipprevedi li l-PE “għandu jeleġġi l-President tal-Kummissjoni.” Ursula von der Leyen ilha President tal-Kummissjoni mill-2019 u kienet il-kandidata [ewlenija](#) tal-PPE fl-elezzjonijiet Ewropej tas-6-9 ta' Ġunju.

Għal aktar informazzjoni

[Konferenza Stampa mill-President elett tal-Kummissjoni Ursula von der Leyen u l-President tal-PE Roberta Metsola](#)

[Regoli ta' Proċedura tal-Parlament Ewropew](#)

[Skeda ta' żmien għal tmexxija istituzzjonali ġdida tal-UE](#)


[Ritratti, vidjo u materjal awdjo b'xejn \(elezzjoni tal-President tal-Kummissjoni\)](#)

Kuntatti

Kyriakos KLOSIDIS

Press Officer

 (+32) 2 28 32357 (BXL)

 (+32) 470 96 47 35

 kyriakos.klosidis@europarl.europa.eu
